

**സന്നദ്ധ സാമൂഹ്യക്ഷേമ സംഘടനകളുടെ വൃദ്ധസദനങ്ങൾക്കുള്ള ഗ്രാന്റ് കുടിശ്ശിക**

**301 (1674) ശ്രീ. എ. എം. ആരിഫ് :** താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യനീതിയും വകുപ്പുമന്ത്രി സദയം മറുപടി പറയുമോ :

(എ) സന്നദ്ധ സാമൂഹ്യക്ഷേമ സംഘടനകൾ നടത്തുന്ന വൃദ്ധസദനങ്ങളുടെ എണ്ണമെത്രയാണെന്ന് അറിയിക്കാമോ ;

(ബി) ഇവ ഓരോന്നിനും നൽകിവരുന്ന ഗ്രാന്റിനെ സംബന്ധിച്ച വിശദാംശങ്ങൾ നൽകാമോ ;

(സി) ഗ്രാന്റ് വിതരണത്തിൽ ഇപ്പോൾ കുടിശ്ശികയുണ്ടോ ; വിശദാംശങ്ങൾ നൽകാമോ ;

(ഡി) ഗ്രാന്റ് വിതരണത്തിലെ കുടിശ്ശിക എന്ന് തീർക്കാൻ കഴിയുമെന്നറിയിക്കാമോ ?

**ഉത്തരം**

(എ) സംസ്ഥാനത്ത് 532 വൃദ്ധസദനങ്ങൾ ഓർഫനേജ് കൺട്രോൾ ബോർഡിന്റെ അംഗീകാരത്തോടെ സന്നദ്ധ സാമൂഹ്യക്ഷേമ സംഘടനകൾ നടത്തുന്നുണ്ട്.

(ബി) വിവരം ശേഖരിച്ചുനൽകുന്നതാണ്.

(സി) കുടിശ്ശിക ഉണ്ട്. വിവരം ശേഖരിച്ച് നൽകുന്നതാണ്.

(ഡി) തുക ലഭ്യമാകുന്നമുറയ്ക്ക് ഗ്രാന്റ് കുടിശ്ശിക നൽകുന്നതാണ്.

**സാമൂഹ്യസുരക്ഷയും ക്ഷേമത്തിനും വകയിരുത്തിയ തുക**

**302 (1675) ശ്രീ. എസ്. രാജേന്ദ്രൻ :** താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യനീതിയും വകുപ്പുമന്ത്രി സദയം മറുപടി പറയുമോ :

(എ) 2014-15 സാമ്പത്തിക വർഷത്തിൽ സാമൂഹിക സുരക്ഷയും ക്ഷേമത്തിനും പോഷകാഹാര മേഖലയ്ക്കുമായി എത്ര കോടി രൂപയാണ് വകയിരുത്തിയിരുന്നത് ;

(ബി) അതിൽ ഓരോ മേഖലയ്ക്കും എത്ര തുക അനുവദിച്ചു ; എത്ര തുക ചെലവഴിച്ചു ; വ്യക്തമാക്കാമോ ;

(സി) നടപ്പ് സാമ്പത്തിക വർഷത്തിൽ പ്രസ്തുത മേഖലയ്ക്കായി തുക മാറ്റി വെച്ചിട്ടുണ്ടോ ; എങ്കിൽ എത്രയെന്ന് അറിയിക്കാമോ ?